

सेवानिवृत्त अधिकारी / कर्मचारी यांच्या सेवा करार
पध्दतीने विवक्षित कामासाठी घेण्याबाबत..

महाराष्ट्र शासन

महिला व बाल विकास विभाग

शासन निर्णय क्रमांक : मबाआ-२०१६/प्र.क्र.१३७/का-७,

नवीन प्रशासन भवन, ३ रा मजला,

मंत्रालय, मुंबई-४०० ०३२.

दिनांक : ०५ जानेवारी, २०१७

वाचा :- १. सामान्य प्रशासन विभाग, शासन निर्णय संकीर्ण-२७१५/प्र.क्र.१००/१३,

दिनांक ०८.०१.२०१३

२. आयुक्त महिला व बालविकास पुणे यांचे जा.क्र.मबाविआ/आस्था/प्रतिनि/कार्य/२०१६/

३५३१, दि.२८.०६.२०१६ चे पत्र

प्रस्तावना:-

भिक्षा प्रतिबंधक अधिनियम, १९५९ अंतर्गत महिला व बाल विकास विभागाकडे राज्यात १३ विविध ठिकाणी भिक्षेकरी स्वीकार केंद्र/भिक्षेकरीगृह कार्यरत आहेत. या भिक्षेकरीगृहापैकी काही भिक्षेकरीगृहांकडे मोठ्या प्रमाणावर जमीनी आहेत. काही ठिकाणी या जमीनींवर अतिक्रमणे करण्यात आलेली आहेत. त्यामुळे सदर भिक्षेकरीगृहाकडे मूळ जमिनी किती, सध्या किती जमिनी आहेत हे निश्चित करणे आवश्यक आहे. तसेच सदर जमीनींच्या नोंदी करणे ७/१२ अद्ययावत करणेही आवश्यक आहे. या भिक्षेकरीगृहाकडे असलेल्या जमीनींचा आढावा घेणे व जमीनींचे संरक्षण करणे याकरिता महसूल क्षेत्रात काम केलेले किंवा तज्ञ असलेल्या अधिकारी / कर्मचारी यांच्या सेवा घ्याव्या लागणार आहे. याकरिता महसूल विभागातील सेवानिवृत्त तहसिलदार / नायब तहसिलदार / मंडळ अधिकारी यासारख्या एका सक्षम अधिकाऱ्याची नेमणूक करार पध्दतीने करावयाची आहे. तद्वत आयुक्त, महिला व बाल विकास, पुणे कार्यालयांतर्गत विविध पदे रिक्त असल्याने आस्थापना शाखेतील अधिकारी / कर्मचारी यांची बिंदू नामावली, पदोन्नती, कालबद्ध पदोन्नती, भरती प्रक्रिया, अनुकंपा तत्वावरील भरती प्रक्रिया, सेवानिवृत्ती विषयक कामकाज व इतर कामाकरिता (आस्थापना, बाल विकास, महिला विकास इ. शाखा) कामाची निकड लक्षात घेता कक्ष अधिकारी / कार्यालयीन अधिक्षक / प्रमुख लिपिक / वरिष्ठ लिपिक किंवा समकक्ष संवर्गातील पदावर २ अधिकारी / कर्मचारी असे एकूण ३ पदांवर सेवा करार पध्दतीने नियुक्तीस प्रशासकीय मान्यता देण्याची बाब शासनाच्या विचाराधिन होती.

शासन निर्णय :-

महिला व बाल विकास विभागांतर्गत आस्थापना विषयक बाबी व शासकीय जमीनींसंदर्भात कामकाजाकरिता सेवानिवृत्त अधिकारी / कर्मचारी यांच्या सेवा सामान्य प्रशासन विभाग शासन निर्णय दिनांक ०८.०१.२०१६ मधील नमूद केलेल्या शर्ती व अटीनुसार केवळ विवक्षित कामांकरिता खालीलप्रमाणे करार पध्दतीने घेण्याकरिता प्रशासकीय मान्यता देण्यात येत आहे.

अ.क्र.	पदनाम	पद संख्या
१	मंडळ अधिकारी / नायब तहसिलदार किंवा समकक्ष संवर्गातील पद	१
२	कक्ष अधिकारी / कार्यालयीन अधिक्षक / प्रमुख लिपिक / वरिष्ठ लिपिक किंवा समकक्ष संवर्गातील पद	२
	एकूण पदे	३

०२. या सेवानिवृत्त कर्मचारी अधिकारी यांची नियुक्ती ही नियमित स्वरूपाच्या कामकाजाकरिता न करता केवळ विवक्षित कामाकरिता करण्यात यावी. सदरची नियुक्ती ही पारदर्शक पध्दतीचा अवलंब व विहीत पध्दतीने जाहिरात देऊन प्राप्त अर्जातून पात्र उमेदवारांची निवडसूची तयार करावी. त्याशिवाय नियुक्तीवेळी आवश्यक अतिरिक्त अटी / शर्ती नमूद करुन संबंधितांकडून बंधपत्र / हमीपत्र घेण्याची दक्षता घेण्यात यावी.

०३. या नियुक्त्या करतांना कामाचे स्वरूप, आकस्मिकता व सार्वजनिक हित तसेच या कामाकरिता लागणारी विशेष अर्हता व अनुभव या बाबी विचारात घेण्यात याव्यात.

०४. याकरिता लागणारा खर्च "कार्यालयीन खर्च" या लेखाशिर्षाखालील उपलब्ध तरतूदीतून भागविण्यात यावा.

०५. या शासन निर्णयातील तसेच वाचा क्र.१ येथील शासन निर्णयातील सर्व अटी व शर्तीचे पालन करण्याची तसेच कोणत्याही तरतूदीचे उल्लंघन होणार नाही याची जबाबदारी आयुक्त, महिला व बाल विकास, महाराष्ट्र राज्य, पुणे यांची राहिल.

०६. सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०१०५१०५५०२७२३० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(सुरेन्द्र. प्र. चानकर)
अवर सचिव, महाराष्ट्र शासन

प्रत:-

- १) आयुक्त, महिला व बाल विकास , महाराष्ट्र राज्य, पुणे
- २) महालेखापाल १/२ (लेखा व अनुज्ञेयता)(लेखा परिक्षा) मुंबई/नागपूर
- ३) संबंधित जिल्हा कोषागार अधिकारी, पुणे
- ४) महिला व बाल विकास विभाग, का.४ (अर्थसंकल्प शाखा)
- ५) निवड नस्ती, कार्यासन ७